

IL - MOGHOŽA MALTIJA F'HAL TARXIEN

Rafel Bonnici Cali

F'gazzetta Ngliżza nkiteb li fl-Ingilterra hemm għaqda *The Royal Goat Society*, Għaqda prestiġjuža hafna, ghax il-mogħoža tipproduċi halib tajjeb u b'irhis, ghax tiekol hafna haxix u ikel iehor irħis, mhux bħall-baqar li jieklu ikel li jiswa hafna flus. Ukoll aħna l-Maltin sibna li t-trobbija tal-mogħoż taqblilna hafna, u l-akbar merħliet ta' dawn l-animali kienu dejjem kienu jinsabu f'Hal Tarxien.

Kellna għanja tradizzjonali dwar il-mogħoža:

Aghmel xita, aghmel / Halli jikber il-haxix,

Il-haxix intuh lill-mogħża / Halli ttina il-ħalib!

Sibt lil Vince Schembri biex jghinni nikteb fuq l-animali tal-ħalib, specjalment il-mogħoż li kien ilhom f'Hal Tarxien sa minn żmien it-tempji neolitici, kif jixhudu l-figuri ta' animali skolpiti ma' figur oħra u pjanti ta' tiżżeen iehor li kixef il-professur Temi Żammit fl-1913 u saru magħrufa mill-arkeologġi tad-dinja kollha.

Vince Schembri llum huwa wieħed mill-ahjar ħaddiema fil-farm tal-gvern u specjalizza l-aktar fit-tkabbir tas-siggar tal-frott. Fi tfulitu għex aktarx man-nanniet tiegħu bdiewa minn Hal-Tarxien, imma n-nannu, rahħal mill-ahjar, kien jieħdu miegħu biex ibiegħ il-ħalib fil-Fgura u Bormla, u minn ċkunitu kellu l-hila jaħleb. Kien tifel intelligenti hafna ukoll għal snajja oħra. Bniedem minn tagħna hafna li jhobb jgħin lill-proxxmu bi spġirtu nisrani. Malli tlabtu biex jgħinnu dwar il-kitba fuq il-mogħoż, mill-ewwel wera nteress u qdieni mill-ahjar, ghax mhix haġa hafisa li wieħed isib rahħal li jaf l-iskola u jaf jikteb, ghax ir-rahħala kważi kollha spiċċaw malli bdiet il-gwerra tal-1940, meta waqa' l-ġuh u l-mogħoż l-bhejjem bdew jinqatlu ghall-ikel fil-*Victory Kitchen*. Merħliet oħrajn kienu jeżistu ukoll bnadi oħra fosthom il-Hamrun, li kienu jservu l-Belt, L-imsida, Tas-Sliema, ecc. Mbagħad saret taqliba oħra meta beda l-ħalib pasturiżżat, kif għadu sa llum.

Dan li ġej huwa dak li kitibli Vince Schembri f'Novembru tal-1997, b'xi rimarki tiegħi li jidhru fil-parentesi:

Il-Merhliet tal-mogħoż f'Hal Tarxien

Jekk tmur lura fis-snin Hal Tarxien kien wieħed mill-irħula bil-merhliet tal-mogħoż. Persentaġġ ġmielu tan-nies kien jgħixu bil-mogħoż, (u annimali ohra bhal nagħaq u baqar) u kien hemm min jghid li l-mogħoż kien "it-tarzna ta' Hal Tarxien". Dawn il-merhliet kien ta' hafna familji, famiolji bl-ahwa kollha, bhal ta' Parotti, ta' Kaċċija, it-Tikki, il-Ġogu, ta' Jokk, il-Pilit, Wenza Kuluri, tal-Gidi, tas-Sejka, ta' Kalanċ, il-Barun, is-Siċċa, ta' Ċappetta, Frenċ il-Qastni, il-Qambu, ta' Suffara, tas-Sejs, il-Fufu, tax-Xaru, il-Giga, Graxxuli, il-Landa, Pawlu Ballaruxa, Pietru ta' Gan Pawl, Leli tal-Manokk, il-Bajdun, ta' Fażolu, Iċ-Ċanu, ta' Barrieru, ta' Fedrek, tad-Drogi, Iż-Żebbuġi, tas-Sigarett Pasassi, tal-Qeqqi, Pawlu Mara, ta' Matti, (u il-Manu). Dawn ir-rahħala kien jeżistu fi żmien il-gwerra. Kien jbiegħu il-ħalib fl-irħula l-oħra. Il-bejjiegħ kien jgħajjat bil-ħalib u jaħleb fil-bottijiet jew buqari tann-nies li kien jistennehom (l-aktar fit-tliet ibliet tal-Kottonera, u jibdew madwar il-5 a.m.)

Ir-rahħala Hal Tarxien kien jbiegħu ħalib kuljum, xemx jew xita, lejn il-Kottonera u r-Rahal Ġdid. Qabel johorgu l-mogħoż fit-toroq kien jlibbsuhom is-sarima. Is-sarima kienet qisha xibka (tal-metall) biex tgħatti ħalq il-mogħża. B'din is-sarima l-mogħoża ma kienetx tista' tiekol mit-triq, bhal karti, ecc. Il-pulizija kien harrek lir-rahħal jekk il-mogħoż ma jkollhomx sarima. (Għax kien ikun hawxa hafna deni rqiq li xi drabi kien Igħib ukoll il-mewt mill-infezzjoni tal-mogħoż).

Il-Mogħoża Maltija kellha hafna titoli differenti, whada mill-ob: a; (skond il-kulur tas-suf u l-forma u l-kobor tas-sider). Ezempji: ahmar u abjad:- belqa bl-ahmar; abjad u iswed:-belqa bl-iswed; widnejn imniżżlin u mibrum il-fuq:- torka; widnejn qosra:- garruha; li qatt ma kellha gidjen:- dika: raġel tal-mogħoża:- bodbod; Meta jkun jiġri mall-merħla lill-bodbod kien joxbtu żewġ saqajn biex ma jgħammarx meta jrid hu. Sider sabih u tħad:- driekha bir-rota; sider ikrah imniżżejjel l-isfel:- dreihha fliexken; denha mghawweg:- bhal tal-majjal; denha sabih u wieqaf:- denb frosti: -qrun:- qarna; b'hafna xagħar:- midliela; bi ftit xagħar:- milghuqa.

Il-mogħoża ddum hames xhur biex twellet. Wahda mill-mogħoż, il-favorrita

tal-merhla, kienu jdendlulha s-sansarru m'ghonqha. Is-sansarru kien forma ta' qanpiena tal-landa, bl-ilsien ta' għadma niexfa. Kulhadd kkellu sansarru ma' mogħoża mill-merhla, għalhekk kien jingħaraf fir-rahal. Il-mara tar-rahħhal kienet tinduna mis-sansarru meta jkun wasal id-dar jew ir-razzaett bil-mogħoż.

Uhud mir-rahħala kien jżommu l-mogħoż ukoll fid-dar fejn joqghodu. Qabel ma ħolqu l-ġwież konċentrat ghall-habta tas-Sittinijiet kien jgħalfu żrierah šaħħ bħal ful, qamħ ir-rum, ċlēri, pasta, li jkun haxix ippreżżat, mgħalef, sillu u ġilbiena.

Il-mogħoż kien jżommuhom fl-imqajel. Il-maqjel kienu jfassluh bil-kxaxen fejn il-mogħoż jieklu u jintrabtu bl-ghollieqa. Fl-art kien ikun hemm dorga ghall-awrina.

Ir-rahħhal Iżejjen il-mogħoż tiegħu billi jagħmlilhom il-hannieqa ma' għonqhom, jomxothom, u sahansitra wkoll jaħsilhom. Din il-hannieqa kienu jagħmluha uhud mir-rahħala stess, bħal Ċensu Gialanze il-Gogu. Din kienet tkun mibruma bil-biċċiet ta' l-ixkejjer u bnadar ħomor li kien jbiegħu is-Servizzi. Meta jinbeigħu, il-mogħoż kienu jingħarru fuq xi ħmar jew žiemel fiċ-ċestun tal-karrettun; min ma kellux biex Igorr kien jerhilha bil-mixi. (Vince Schembri, Hal Tarxien, Nov.1997)

